

11th November 1965]

வத்திராயிருப்பிலிருந்து தானிப்பாறை சாலை

\* 479 கேள்வி.—திரு. எம். செல்லையா : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்ரீவில்லிபுத்தூர் தாலுகா, வத்திராயிருப்பிலிருந்து சதுரகிரிக்குப் போக, தானிப்பாறைவரை போக்குவரத்து சாலை போடும் திட்டம் ஏதேனும் அரசாங்கத்தின் பரிசீலனையிலிருக்கின்றதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) There is no proposal under consideration for the formation of the road referred to by the Member; and

(b) Does not arise.

தரிசு நிலத்தைப் பண்படுத்தல்

\* 480 கேள்வி.—திரு. ஆ. கு. சுப்பையா : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டம், மன்னார்குடி தாலுகாவிலுள்ள திருமேனி ஏரி எண் 218 தரிசு நிலத்தை உணவு உற்பத்தித் திட்டத்தின் கீழ் சாகுபடி செய்யக் கொண்டுவரும் திட்டம் ஏதேனும் உண்டா?

(இ) ஆம் எனில், அதன் விவரம் என்ன?

கனம் திரு. வெ. ராமைய்யா : (அ) இல்லை.

(இ) இந்த வினாவிற்கு இடமில்லை.

திரு. ஆ. கு. சுப்பையா : சார், இந்த ஏரி, ஏரியாக இருப்பதால் 600 ஏக்கர் நிலம் பிரயோஜனமில்லாமல் இருக்கிறது. முன்னாலே சாகுபடி செய்தவர்களுையெல்லாம் வெளியேற்றி விட்டார்கள். ஆகவே, அந்த நிலங்களை மீண்டும் சாகுபடிக்குக் கொண்டுவருவதன் மூலமாக உணவு உற்பத்தியைப் பெருக்குவதற்கு முயற்சி எடுக்கப்படுமா?

கனம் திரு. வெ. ராமைய்யா : இப்பொழுது இருக்கக்கூடிய நிலைமையைப் பார்த்தால் ஏரிகளாக வாய்த்திருப்பதுதான் லாபம் என்பதைக் கனம் அங்கத்தினர் அவர்கள் ஒப்புக்கொள்வார்கள். பெருமளவுக்கு மழை பெய்யும்பொழுது பயன்படுத்திக் கொள்ள முடியும் என்ற அடிப்படையிலேதான் ஏரியை ஏரியாகவே வைத்திருக்க வேண்டுமென்று மராமத்து இலாகா உத்தரவு போட்டு இருக்கிறது.

திரு. எம். தண்டாயுதபாணி : அமைச்சர் அவர்கள் குறிப்பிட்டது போல் ஏரி ஏரியாகவே இருக்கவேண்டும். ஒரு ஆண்டு காலத்திற்கு முன்பு மூன்று அடித் தண்ணீரில் சாகுபடி செய்யக் கூடிய புதிய ரக நெல்லைக் கேரள அரசினர் கொடுத்திருந்தனர். ஆனால் அது சாகுபடி செய்யப்படவில்லை. அதைச் சாகுபடி செய்வதற்கு அரசாங்கம் ஏற்பாடு செய்யுமா?

கனம் திரு. வெ. ராமைய்யா : தனிக் கேள்வி வேண்டும்.